



රාජ්‍ය පරිපාලන, පළාත් සභා සහ පළාත් පාලන අමාත්‍යාංශය
 பொது நிர்வாக, மாகாண சபைகள் மற்றும் உள்ளூராட்சி அமைச்சு
 Ministry of Public Administration, Provincial Councils and Local Government

ඒකාබද්ධ සේවා අංශය
 இணைந்த சேவைகள் பிரிவு
 Combined Services Division
 නිදහස් වතුරගුය, කොළඹ 07, ශ්‍රී ලංකාව. சுதந்திரச் சதுக்கம், கொழும்பு 07, இலங்கை. Independence Square, Colombo 07, Sri Lanka

දුරකතනය
 தொலைபேசி: 011- 2696211-13
 Telephone

ෆැක්ස්
 தொலைநகல்: 011- 2695279
 Fax

ඊ- මේල්
 மின்னஞ்சல்: info@pubad.gov.lk
 E-mail

වෙබ් අඩවිය
 இணைத்தளம்: www.pubad.gov.lk
 Web Site

මගේ අංකය } R/8/MO/EB/2025
 எனது இல }
 My No }
 ඔබේ අංකය }
 உமது இல }
 Your No }
 දිනය } 2025.02.25
 திகதி: }
 Date }

කළමනාකරණ සේවා නිලධාරී සේවයේ I ශ්‍රේණියේ සහ II ශ්‍රේණියේ නිලධාරීන් සඳහා කාර්යක්ෂමතා කඩඉම් විභාගය - 2025

උක්ත විභාග සඳහා 2025.02.21 දින සිට 2025.03.14 දින දක්වා අයදුම්පත් කැඳවීම සඳහා වන විභාග නිවේදනය 2025.02.21 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ පළ කර ඇත.

(ii) මාර්ගගත (Online) ක්‍රමයට ඒ සඳහා අයදුම්පත් යොමු කිරීම සඳහා ලබා දෙනුයේ සති තුනක කාලසීමාවක් පමණක් බැවින් කිසිදු හේතුවක් මත අයදුම්පත් භාර ගැනීමේ අවසාන දිනය දීර්ඝ නොකරන බැවින් අවධානයෙන් සිටින සිටි පරිදි අයදුම් කිරීමට විභාග අයදුම්කරුවන් කටයුතු කළ යුතුවේ.

(iii) මෙම විභාග 2025 අප්‍රේල් මස ශ්‍රී ලංකා සංවර්ධන පරිපාලන ආයතනයේ අධ්‍යක්ෂ ජනරාල් විසින් පවත්වනු ලබන අතර ප්‍රකාශයට පත් කරන ලද විභාග නිවේදනය මෙහි පහත පළ කර ඇත.

එන්.ශ්‍රී. නිෂාන් මෙන්ඩිස්

ඒකාබද්ධ සේවා අධ්‍යක්ෂ ජනරාල්

முுகாமைத்துவ சேவை உத்தியோகத்தர் சேவையின் தரம் I மற்றும் II இலுள்ள அலுவலர்க்கான விணைத்திறன்காண் தடைப் பரீட்சை - 2025

மேற்குறிப்பிட்ட பரீட்சை தொடர்பாக 2025.02.21 திகதி தொடக்கம் 2024.03.14 வரை விண்ணப்பங்கள் கோருவதற்கான பரீட்சை அறிவித்தல் 2025.02.21 ஆந் திகதியன்று இலங்கை சனநாயக சோசலிசக் குடியரசின் வர்த்தமானி அறிவித்தலில் வெளியிடப்பட்டுள்ளது.

(ii) நிகழ்நிலை (Online) முறையில் அதற்கான விண்ணப்பங்களை அனுப்புதல் தொடர்பாக வழங்கப்படும் காலம் மூன்று வாரங்களேயாகும் மற்றும் எக்காரணங்கொண்டும் விண்ணப்பங்கள் கையேற்கும் இறுதித் திகதி நீடிக்கப்படமாட்டாது என்பதனை அவதானம் செலுத்தி குறித்த வகையில் விண்ணப்பிக்க பரீட்சை விண்ணப்பதாரிகள் நடவடிக்கை எடுக்க வேண்டும்.

(iii) இப் பரீட்சை 2025 ஏப்ரல் மாதம் இலங்கை அபிவிருத்தி நிருவாக நிறுவனத்தின் பணிப்பாளர் நாயகத்தினால் நடத்தப்படுவதுடன் பரீட்சை அறிவித்தல் இத்துடன் வெளியிடப்பட்டுள்ளது.

ஒப்பம் / . என்.யூ. நிஷான் மெண்டிஸ்

இணைந்த சேவைகள் பணிப்பாளர் நாயகம்

Efficiency Bar Examination for officers in Grade I and Grade II of Management Service Officers' Service - 2025

The examination notification for calling applications for the above examinations from 21.02.2025 to 14.03.2025 has been published in the Gazette of the Democratic Socialist Republic of Sri Lanka on 21.02.2025.

(ii) Since only a period of three weeks shall be given for sending online applications and the closing date of applications shall not be extended under any circumstances, applicants should be cautious and apply in the proper manner.

(iii) These examinations shall be conducted by the Director General of Sri Lanka Institute of Development Administration in April 2025 and the examination notification, which has been published, is given below.

Sgd/ N.U. Nishan Mendis
Director General of Combined Services

முகாமைத்துவ சேவை உத்தியோகத்தர் சேவையின் தரம் I மற்றும் தரம் II இற்கான வினைத்திறன்காண் தடை தாண்டல் பரீட்சை - 2025

- 1.0. முகாமைத்துவ சேவை உத்தியோகத்தர் சேவையின் I மற்றும் II ஆம் தரத்திலுள்ள வினைத்திறன்காண் தடை தாண்டல் பரீட்சை - 2025 (சேவைப் பிரமாணத்தின் பந்தி 08) பொதுநிருவாக, மாகாண சபைகள் மற்றும் உள்ளூராட்சி அமைச்சின் மேற்பார்வையின் கீழ், இலங்கை அபிவிருத்தி நிருவாக நிறுவகத்தின் பணிப்பாளர் நாயகத்தினால் 2025 ஏப்ரல் மாதம் மாவட்ட மட்டத்தில் நடத்தப்படும் என இத்தால் அறிவிக்கப்படுகின்றது.
- 2.0. இப் பரீட்சைகள் 1840/34 மற்றும் 2013.12.11 ஆம் திகதிய விசேட வர்த்தமானி அறிவித்தலில் வெளியிடப்பட்டுள்ள முகாமைத்துவ சேவை உத்தியோகத்தர் சேவைப் பிரமாணத்தின் பந்தி 08, 15 இடைக்கால ஏற்பாடுகள், இணைப்பு 05 மற்றும் 06 இன் ஏற்பாடுகளின்படி நடைபெறும்.
- 3.0. மேற்கூறிய சேவையில் ஒவ்வொரு தரத்துக்கும் ஏற்புடைய வகையில் நடத்தப்படவுள்ள வினைத்திறன்காண் தடை தாண்டல் பரீட்சைகள் பின்வருமாறு.

தொடர் இலக்கம்	பரீட்சையின் பெயர்	குறியீட்டுப் பெயர்
01.	முகாமைத்துவ சேவை உத்தியோகத்தர் சேவையின் தரம் I உத்தியோகத்தர்களுக்கான வினைத்திறன்காண் தடை தாண்டல் பரீட்சை - 2025	MSO - I
02.	முகாமைத்துவ சேவை உத்தியோகத்தர் சேவையின் தரம் II உத்தியோகத்தர்களுக்கான வினைத்திறன்காண் தடை தாண்டல் பரீட்சை - 2025	MSO- II

- 4.0. இப் பரீட்சை தொடர்பில் இலங்கை அபிவிருத்தி நிருவாக நிறுவகத்தின் பணிப்பாளர் நாயகத்தினால் விதிக்கப்பட்டுள்ள சட்டவிதிகளுக்கு பரீட்சாத்திகள் உட்படுவர். இந்த விதிகளை மீறினால், ஒழுக்காற்று அதிகாரியினால் விதிக்கப்படும் தண்டனைக்கு ஆளாக நேரிடும். விண்ணப்பிக்கும் போது அடிப்படை தகவல்களான பெயர், தேசிய அடையாள அட்டை இலக்கம், மின்னஞ்சல் முகவரி, தொலைபேசி இலக்கம் சரியாக உள்வாங்கப்பட்டுள்ளதென எதிர்பார்க்கப்படும். அதன்படி பிழையான தகவல்களை உட்செலுத்துவதினால் பரீட்சை அனுமதிப்பத்திரம் பெறாமை அல்லது பரீட்சைக்கு தோன்றுவதற்கு சந்தர்ப்பம் கிடைக்காமை அல்லது பரீட்சை பெறுபேறுகளை வெளியிடாமை தொடர்பிலான பொறுப்பு விண்ணப்பதாரிக்குரியதென கவனத்தில் எடுத்தல் வேண்டும்.
- 5.0. இப் பரீட்சைக்கு இணையத்தளத்தின் மூலம் நிகழ்நிலை முறையில் (Online) இலங்கை அபிவிருத்தி நிருவாக நிறுவகத்தின் உத்தியோகபூர்வ இணையத்தளமான www.slida.lk இனுள் பிரவேசிப்பதன் மூலம் விண்ணப்பிக்க முடியும். இணையத்தளத்தின் முதல் பக்கத்தில் "Apply for Examinations" என்ற நீட்சி மூலம் அல்லது நேரடியாக <https://examinationportal.slida.lk/> இற்குள் பிரவேசிப்பதன் மூலம் பயன்பாட்டு கணக்கொன்றை (User Account) உருவாக்க வேண்டியதுடன் அதன் பின்னர் உரிய பரீட்சை விண்ணப்பப்படிவத்தினை பூர்த்தி செய்ய முடியும்.

நிகழ்நிலை (Online) பரீட்சை விண்ணப்பத்தை ஆங்கில மொழியில் மட்டுமே பூர்த்தி செய்ய வேண்டும்.

2025.02.21 ஆம் திகதி மு.ப 8.00 மணி முதல் 2025.03.14 ஆம் திகதி நள்ளிரவு 12.00 மணி வரை மட்டுமே பரீட்சை விண்ணப்பத்தைப் பூர்த்தி செய்ய முடியும்.

6.0. i. பரீட்சைக் கட்டணம் - முதல் முறையாக இப் பரீட்சைக்கு விண்ணப்பிக்கும் உத்தியோகத்தர்களால் பரீட்சைக் கட்டணம் எதுவும் செலுத்தப்பட வேண்டியதில்லை. இருப்பினும், அதற்கடுத்த அமர்வுகளில் உத்தியோகத்தர்களால் ஒரு பாடத்துக்கு ரூ 250/- வீதம் செலுத்தப்பட வேண்டும்.

ii. குறித்த பரீட்சைக் கட்டணம் கீழ்வரும் கணக்கில் வைப்பிலிடப்பட வேண்டும்.

கணக்கு பெயர் - செயலாளர் , பொது நிருவாக, மாகாண சபைகள் மற்றும் உள்ளூராட்சி அமைச்சு

கணக்கு இலக்கம் - 310100119027430

வங்கி - மக்கள் வங்கி - பம்பலபிட்டி கிளை

iii. உங்களால் மேற்கொள்ளப்படும் செலுத்துகைக்குரிய பற்றுச்சீட்டின் இலக்கம் விண்ணப்பப்படிவத்திற்கு உட்செலுத்த வேண்டும் என்பதுடன் பணப் பற்றுச்சீட்டின் நிழற்படமொன்றை பரீட்சை விண்ணப்பத்தின் உரிய இடத்தில் தரவேற்றம் (upload) செய்ய வேண்டும்.

iv. மேலும், கணக்கிற்கு பணம் செலுத்தும் போது பணம் செலுத்துபவராக விண்ணப்பதாரரின் பெயர் மற்றும் விண்ணப்பதாரரின் தேசிய அடையாள அட்டை இலக்கமும், பணம் செலுத்தப்படுவதற்கான காரணம் எனும் இடத்தில் உரிய பரீட்சையின் குறியீட்டுப் பெயரையும் உள்வாங்கி வரவுச் சீட்டினை பூரணப்படுத்த வேண்டும். நிகழ்நிலை (Online) முறைக்கு பணம் செலுத்தும் உத்தியோகத்தர்களும் பற்றுச்சீட்டில் மேற்படி தகவல்களை குறிப்பிடுதல் வேண்டும்.

(பரீட்சைகளின் குறியீட்டுப் பெயர்கள் பந்தி 03 இல் காட்டப்பட்டுள்ளவாறு அமைய வேண்டும்)

7.0. நிகழ்நிலை முறையில் விண்ணப்பப்படிவத்தைப் பூர்த்தி செய்யும் போது விண்ணப்பதாரரிடம் செயலில் உள்ள மின்னஞ்சல் முகவரி (e-mail) மற்றும் தொலைபேசி இலக்கம் காணப்படுவது கட்டாயமானதாகும். (விண்ணப்பிக்கும் போது ஒரு மின்னஞ்சல் முகவரியை பயன்படுத்த முடிவது ஒரு பயன்பாட்டு கணக்கிற்கு மட்டுமாகும்). விண்ணப்பத்தை நிகழ்நிலை முறையில் அனுப்பிய பின்னர், அது கிடைக்கப் பெற்றமையை உறுதிப்படுத்தும் தகவலொன்று மின்னஞ்சல் முகவரி மற்றும் தொலைபேசி இலக்கத்துக்கு அனுப்பப்படும்.

விண்ணப்பத்தை அனுப்பும் கால எல்லை நிறைவடைந்த பின்னர் உங்களால் வழங்கப்படும் மின்னஞ்சல் முகவரிக்கு பரீட்சை அனுமதிப் பத்திரம் அனுப்பப்படும் என்பதுடன் அது தொடர்பில் உங்களால் வழங்கப்பட்டுள்ள கையடக்க தொலைபேசி இலக்கத்திற்கு குறுந்தகவல் (SMS) மூலம் அறியத் தரப்படும். அதன் பின்னர் உங்களின் பயன்பாட்டு கணக்கிற்கு பிரவேசித்து பரீட்சை அனுமதிப் பத்திரத்தினை தரவிறக்கம் (Download) செய்ய முடியும்.

விண்ணப்பத்தில் குறிப்பிடப்படும் விண்ணப்பதாரியை தொடர்பு கொள்வதற்கான வழிமுறைகளான கையடக்க தொலைபேசி இலக்கம் மற்றும் மின்னஞ்சல் முகவரியை பரீட்சைச் செயற்பாடுகள் முடிவடையும் வரை செயற்திறனாக வைத்திருப்பது விண்ணப்பதாரரின் பொறுப்பாகும். அவ் கையடக்க தொலைபேசி இலக்கம் மற்றும் மின்னஞ்சல் முகவரியை மாற்றுவதினால் ஏற்படும் அசௌகரியங்களுக்கான பொறுப்பும் விண்ணப்பதாரருக்கு உரியதென கவனம் செலுத்தவும்.

8.0. நிகழ்நிலை முறையில் விண்ணப்பத்தை சமர்ப்பிக்கும் செயன்முறை தொடர்பில் ஏதேனும் தொழிநுட்ப சிக்கல் எழுந்தால், அது தொடர்பிலான விசாரணைகளுக்கு இலங்கை அபிவிருத்தி நிருவாக நிறுவகத்தின் தொழிநுட்ப பிரிவின் 011-5980263/ 011-5980264 மற்றும் 011-5980236 என்ற தொலைபேசி இலக்கங்களுக்கும், ஏனைய அனைத்து விசாரணைகளுக்கும் பொது நிருவாக, மாகாண சபைகள் மற்றும் உள்ளூராட்சி அமைச்சின் இணைந்த சேவைகள் பிரிவின் ஆட்சேர்ப்புக்கள் மற்றும் பரீட்சைகள் கிளையின் 011-2681237 (நீட்சி - 606/603/600) ஆகிய தொலைபேசி இலக்கமும், 2025.02.21 ஆம் திகதி முதல் 2025.03.14 ஆம் திகதி வரை வாரத்தின்

வேலை நாட்களில் மு.ப 8.30 முதல் பி.ப 4.30 வரை தொடர்பு கொள்ள முடிமான வகையில் ஏற்பாடு செய்து வைக்கப்பட்டுள்ளன.

9.0. விண்ணப்பதாரர்களின் பரீட்சார்த்த தன்மையை உறுதிப்படுத்துவது அவசியமாயின், 011-5980263 அல்லது 011-5980264 என்ற தொலைபேசி இலக்கங்களினூடாக அதனை உறுதிப்படுத்திக்கொள்ள முடியும். பரீட்சைக்கு வருகை தருவதற்கான பிரயாணச் செலவுகள் எதுவும் செலுத்தப்பட மாட்டாது.

10.0. பரீட்சார்த்திகளின் அடையாளம் - பரீட்சார்த்திகள் பரீட்சை மண்டபத்தில் தாங்கள் தோற்றும் ஒவ்வொரு பாடத்திற்கும் பரீட்சை மேற்பார்வையாளர் திருப்தியடையும் வகையில் தங்கள் அடையாளத்தை நிரூபிக்க வேண்டும். அதற்கு, பின்வரும் ஆவணங்களில் ஒன்றை பரீட்சை மேற்பார்வையாளரிடம் சமர்ப்பிக்க வேண்டும்.

- i. தேசிய அடையாள அட்டை
- ii. செல்லுபடியாகும் கடவுச் சீட்டு
- iii. செல்லுபடியாகும் இலங்கை சாரதி அனுமதிப்பத்திரம்

மேற்படி ஆவணமொன்றை சமர்ப்பிக்க முடியாத விண்ணப்பதாரரின் பரீட்சார்த்தித்தன்மை இலங்கை அபிவிருத்தி நிருவாக நிறுவகத்தின் பணிப்பாளர் நாயகத்தின் தற்றுணிப்பின்படி இரத்து செய்யப்படலாம்.

11.0. சிங்களம், தமிழ் மற்றும் ஆங்கிலம் ஆகிய மொழி மூலங்களில் இப்பரீட்சை நடைபெறுவதோடு உரிய சேவைக்கு நுழைவதற்கு பரீட்சைக்குத் தோற்றிய மொழியில் அல்லது அரசகரும மொழியில் உத்தியோகத்தர்கள் இப்பரீட்சைக்குத் தோற்றலாம். போட்டிப் பரீட்சையின்றி சேவையில் இணைந்த உத்தியோகத்தர்களும் தாம் கல்வி கற்ற மொழி மூலத்திலோ அல்லது அரசகரும மொழியொன்றிலோ இப்பரீட்சைக்குத் தோற்றலாம். பரீட்சைக்கு விண்ணப்பிக்கும் மொழி மூலத்தினை பின்னர் மாற்றம் செய்ய இடமளிக்கப்பட மாட்டாது.

12.0. உத்தியோகத்தர்கள் தாம் விரும்பினால் ஒவ்வொரு பாடத்திற்கும் தனித்தனியாகவும் ஒன்றுக்கொன்று வேறுபட்ட அமர்வுகளிலும் தோற்றலாம்.

13.0. பரீட்சைப் பெறுபேறுகள் இலங்கை அபிவிருத்தி நிருவாக நிறுவகத்தின் பணிப்பாளர் நாயகத்தினால் இணைந்த சேவைகள் பணிப்பாளர் நாயகத்துக்கு அனுப்பிவைக்கப்பட்டதன் பின்னர், இணைந்த சேவைகள் பணிப்பாளர் நாயகத்தினால் பொது நிருவாக, மாகாண சபைகள் மற்றும் உள்ளூராட்சி அமைச்சின் இணையத்தளத்தில் அப்பெறுபேறுகள் வெளியிடப்படும். அப் பெறுபேறுகளின்படி, குறித்த திணைக்களத் தலைவர்கள் உத்தியோகத்தர்களது பதவி உயர்வு நடவடிக்கைகளுக்காக பரிந்துரைகளை சமர்ப்பிக்க வேண்டும்.

14.0. பரீட்சை நடைமுறை :- ஒவ்வொரு தடைதாண்டல் பரீட்சைக்கும் தோற்றுவதற்கு இயலுமான விண்ணப்பதாரிகளுக்கு உரித்தான பாடம் மற்றும் பாடவிதானம் கீழே குறிப்பிடப்பட்டுள்ளது.

14.1 முகாமைத்துவ சேவை உத்தியோகத்தர் சேவையின் தரம் I இற்கான வினைத்திறன்காண் தடை தாண்டல் பரீட்சை

14.1.1 இப் பரீட்சைக்கு விண்ணப்பிக்கும்போது விண்ணப்பதாரிகளினால் 2013.12.11 ஆந் தேதிய 1840/34 ஆம் இலக்க இலங்கை சனநாயக சோசலிசக் குடியரசு அதிவிசேட வர்த்தமானியில் வெளியிடப்பட்ட முகாமைத்துவ சேவை உத்தியோகத்தர் சேவை பிரமாணக் குறிப்பின் பந்தி 15 இனது இடைக்கால ஏற்பாடுகளின் கீழ் குறிப்பிடப்பட்டிருக்கும் 3ஆம் இலக்க பகுதி மற்றும் இது தொடர்பாக அரசாங்க சேவை ஆணைக்குழுவின் தீர்மானத்தின்

அடைப்படையில் இணைந்த சேவைகள் பணிப்பாளர் நாயகத்தினால் அறிவிக்கப்படும் விணைத்திறன்கான் தடைப் பரீட்சை தொடர்பாக அவதானம் செலுத்த வேண்டும்.

14.1.2 தகைமைகள் : முகாமைத்துவ சேவை உத்தியோகத்தர் சேவையில் உள்ள தரம் I இலுள்ள பதவிக்கு தரமுயர்த்தப்பட்ட அலுவலர்கள் இப் பரீட்சைக்குத் தோற்றுவதற்கு தகுதியுடையவராவர்

தரம் I க்கு தரம் உயர்வு பெற்று மூன்று ஆண்டுகளுக்குள் இந்தத் பரீட்சையில் சித்தி பெறுதல் வேண்டும்.

14.1.3 பின்வரும் பாடங்களை உள்ளடக்கும் எழுத்துப் பரீட்சை ஒன்றிற்கு பரீட்சார்த்திகள் தோற்ற வேண்டும்.

பாடம்	புள்ளிகள்	நேரம்	மொத்தப் புள்ளிகள்	வெட்டுப் புள்ளிகள்
தாபனப் பணிகளும் செயலொழுங்கு விதிகளும்	100	01 ½ மணித்தியாலம்	01	40
அரசு நிதி முகாமை	100	01 ½ மணித்தியாலம்	02	40
சமகாலப் போக்குகள்	100	01 மணித்தியாலம்	03	40

14.1.4 தாபனப் பணிகளும் செயலொழுங்கு விதிகளும்

அலுவலக முறைமைகளின் அடிப்படைகள், அவற்றின் முக்கியத்துவம், எழுத்து மூலமான தொடர்பாடல், ஆவணங்களைக் கோவைப்படுத்தல், மாதிரிப் படிவங்களைத் தயாரித்தல் போன்ற துறைகளை உள்ளடக்கிய வகையில் அரசாங்க அலுவலகங்களில் பயன்பாட்டிலுள்ள அலுவலக முறைகள் பற்றிய அறிவு, அலுவலகச் செயற்பாடுகளின் போது பெற்றுக்கொண்ட அனுபவத் தேர்ச்சி என்பனவற்றை பரீட்சிப்பதற்கான பகுதி, அரசாங்க சேவை ஆணைக்குழுவின் செயலொழுங்கு விதிகள் I ஆம் தொகுதி, தாபன விதிக் கோவையின் தொகுதி I மற்றும் II ஆம் தொகுதி என்பவற்றில் உள்ளடங்கியுள்ள விடயங்கள் தொடர்பான அறிவு என்பவற்றைப் பரீட்சிக்கும் பகுதி என்பனவற்றை இவ்வினாப்பத்திரம் உள்ளடக்கியிருக்கும்.

பகுதி I - பல்தேர்வு வினாக்களை உள்ளடக்கும் ஒரு வினாத்தாளாகும். காலம் 30 நிமிடங்கள் ஆகும் . (25 புள்ளிகள்)

பகுதி II - பகுதிக் கட்டமைப்புடன் கூடிய கட்டுரை வினாக்களை உள்ளடக்கும் ஒரு வினாத்தாளாகும். நான்கில் மூன்று வினாக்களுக்கு விடையளிக்க வேண்டும். காலம் 60 நிமிடங்கள் ஆகும் . (75 புள்ளிகள்)

14.1.5 அரசு நிதி முகாமை

அரசாங்கத் திணைக்களங்களிலும் அமைச்சுக்களிலும் பயன்பட்டிலுள்ள நிதிக் கட்டுப்பாடு, நிதிப் பொறுப்புக்கள், வருமானங்களும் கொடுப்பனவுகளும், வரவு செலவுத் திட்ட மதிப்பீடு, வழங்கல் வேலைகள் மற்றும் சேவைகள் ஆகிய விடயங்கள் (தொகை மதிப்பீடு, களஞ்சியப்படுத்தல், நிதி ஒழுங்குவிதிகள், கணக்காய்வு பற்றிய அடிப்படை அறிவு, வங்கி தொடர்பான அடிப்படை பரீட்சயம்) தொடர்பான அறிவும் விளக்கமும் இவ்வினாப் பத்திரத்தின் மூலம் பரீட்சிக்கப்படும்.

பகுதி I - பல்தேர்வு வினாக்களை உள்ளடக்கும் ஒரு வினாத்தாளாகும். காலம் 30 நிமிடங்கள் ஆகும். (25 புள்ளிகள்)

பகுதி II - பகுதிக் கட்டமைப்புடன் கூடிய கட்டுரை வினாக்களை உள்ளடக்கும் ஒரு வினாத்தாளாகும். நான்கில் மூன்று வினாக்களுக்கு விடையளிக்க வேண்டும். காலம் 60 நிமிடங்கள் ஆகும். (75 புள்ளிகள்)

14.1.6 சமகாலப் போக்குகள்

இவ்வினாப் பத்திரம், உள்நாட்டு மற்றும் சர்வதேச சமகால நிகழ்வுகள் தொடர்பான அறிவைப் பரீட்சிக்கும் பகுதியினையும், அலுவலக முகாமை தொடர்பான புதிய போக்குகள், அரச சேவையின் சேவை வழங்கல் தொடர்பான புதிய போக்கு மற்றும் நல்லாட்சி தொடர்பிலான அறிவினை பரீட்சித்தலுக்கான பகுதியினையும் இவ் வினாப்பத்திரம் உள்ளடக்கியிருக்கும். இவ் வினாத்தாள் பல்தேர்வு வினாக்கள் மற்றும் சுருக்க விடைகள் வழங்கக்கூடிய வகையான வினாக்களை உள்ளடக்கும். (சகல வினாக்களுக்கும் விடையளித்தல் வேண்டும்.)

14.2 முகாமைத்துவ சேவை உத்தியோகத்தர் சேவையின் தரம் II இற்கான வினைத்திறன்காண் தடை தாண்டல் பரீட்சை – 2024

14.2.1 இப் பரீட்சைக்கு விண்ணப்பிக்கும்போது விண்ணப்பதாரிகளினால் 2013.12.11 ஆந் தேதிய 1840/34 ஆம் இலக்க இலங்கை சனநாயக சோசலிசக் குடியரசு அதிவிசேட வர்த்தமானியில் வெளியிடப்பட்ட முகாமைத்துவ சேவை உத்தியோகத்தர் சேவை பிரமாணக் குறிப்பின் பந்தி 15 இனது இடைக்கால ஏற்பாடுகளின் கீழ் குறிப்பிடப்பட்டிருக்கும் 2ஆம் இலக்க பகுதி மற்றும் இது தொடர்பாக அரசாங்க சேவை ஆணைக்குழுவின் தீர்மானத்தின் அடைப்படையில் இணைந்த சேவைகள் பணிப்பாளர் நாயகத்தினால் அறிவிக்கப்படும் வினைத்திறன்காண் தடைப் பரீட்சை தொடர்பாக அவதானம் செலுத்த வேண்டும்.

14.2.2 தகைமைகள் : முகாமைத்துவ சேவை உத்தியோகத்தர் சேவையில் உள்ள தரம் II இலுள்ள பதவிகளுக்கு நியமிக்கப்பட்டுள்ள அலுவலர்கள் இப் பரீட்சைக்குத் தோற்றுவதற்கு தகுதியுடையவராவர்

தரம் II க்கு தரம் உயர்வு பெற்று மூன்று ஆண்டுகளுக்குள் இந்தத் பரீட்சையில் சித்தி பெறுதல் வேண்டும்.

14.2.3 பின்வரும் பாடங்களை உள்ளடக்கும் எழுத்துப் பரீட்சை ஒன்றிற்கு பரீட்சார்த்திகள் தோற்ற வேண்டும்.

பாடம்	பாட இலக்கம்	நேரம்	முழுப் புள்ளிகள்	வெட்டுப்புள்ளி
அலுவலக முறைமைகளும் பணிச்செயலொழுங்குகளும்	04	02 மணித்தியாலம்	100	40
அரசாங்க அலுவலகங்களில் பயன்பாட்டிலுள்ள கணக்கீட்டு முறைகள்	05	02 மணித்தியாலம்	100	40

14.2.4 அலுவலக முறைமைகளும் பணிச்செயலொழுங்குகளும்

அரசாங்க அலுவலகங்களில் பயன்பாட்டிலுள்ள அலுவலக முறைகள் தொடர்பான அறிவு, அவ்வறிவை நடைமுறையில் பிரயோகிக்கும் ஆற்றல் என்பன பரீட்சித்தல் இவ்வினாத்தாள் மூலம் எதிர்ப்பார்க்கப்படுகின்றது. இவ்வினாத்தாள் இரண்டு பகுதிகளைக் கொண்டுள்ளது.

பகுதி I - பல் தேர்வு வினாத்தாள். நேரம் 30 நிமிடங்கள். 25 புள்ளிகள்.

பகுதி II - ஒரு பகுதியளவு-கட்டமைக்கப்பட்ட கட்டுரை வினாத்தாள். நான்கு வினாக்களில் மூன்றிற்கு விடையளிக்க வேண்டும். நேரம் 90 நிமிடங்கள். 75 புள்ளிகள்.

14.2.5 அரசாங்க அலுவலகங்களில் பயன்பாட்டிலுள்ள கணக்கீட்டு முறைமைகள்

அரசாங்க அலுவலகங்களில் பயன்பாட்டிலுள்ள கணக்கீட்டு முறைமைகள், கணக்கீட்டு கட்டுப்பாட்டு ஏடுகள், அவை தொடர்பில் திறைசேரியினால் வெளியிடப்பட்டுள்ள நிதி அறிவுறுத்தல்கள், கட்டளைகள் தொடர்பான அறிவு, அவ்வறிவை நடைமுறையில் பிரயோகிக்கும் ஆற்றல் என்பன பரீட்சித்தல் இவ்வினாத்தாள் மூலம் எதிர்ப்பார்க்கப்படுகின்றது. இவ்வினாத்தாள் இரண்டு பகுதிகளைக் கொண்டுள்ளது.

பகுதி I - பல் தேர்வு வினாத்தாள். நேரம் 30 நிமிடங்கள். 25 புள்ளிகள்.

பகுதி II - ஒரு பகுதியளவு-கட்டமைக்கப்பட்ட கட்டுரை வினாத்தாள். நான்கு வினாக்களில் மூன்றிற்கு விடையளிக்க வேண்டும். நேரம் 90 நிமிடங்கள். 75 புள்ளிகள்.

15.0 இந்தப் பரீட்சை அறிவிப்பில் ஏற்பாடுகள் செய்யப்படாத எந்தவொரு விடயம் தொடர்பிலும் இணைந்த சேவைகள் பணிப்பாளர் நாயகத்தின் தீர்மானமே இறுதியானது.

16.0 இங்கு சிங்களம், தமிழ் மற்றும் ஆங்கில மொழி மூலங்களில் வெளியிடப்படும் அறிவித்தல்களின் உரைகளுக்கு இடையில் ஏதேனும் பொருத்தமின்மை அல்லது முரண்பாடுகள் காணப்படின், அப்போது சிங்கள மொழி மூல அறிவித்தலே செல்லுபடியாகும்.

ஒப்பம் / என்.யூ. நிஷான் மெண்டிஸ்
இணைந்த சேவைகள் பணிப்பாளர் நாயகம்,
பொது நிருவாக, மாகாண சபைகள் மற்றும்
உள்ளூராட்சி அமைச்சு

2025 பெப்ரவரி மாதம் 05 ஆம் திகதி

பொது நிருவாக, மாகாண சபைகள் மற்றும் உள்ளூராட்சி அமைச்சு

சுதந்திர சதுக்கம்,

கொழும்பு 07